

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРНОМА
І ПРЭЗІДЫУМА ВЯРХОУНАГА СОВЕТА БССР

118 (7679) | Серада, 28 чэрвеня 1944 г. | Цана 20 к.

ЗАГАД

Вярхоўнага Галоўнакамандуючага
Генералу арміі ЧЭРНЯХОЎСКАМУ

Войскі 3-га БЕЛАРУСКАГА фронту, развіваючы наступленне, сёння, 27 чэрвеня, у выніку імклівага абходнага маневру ў спалучэнні з фронтальнай атакай авалодалі горадам і аператыўна-важным чыгуначным вузлом ОРША—моцным бастыёнам абароны немцаў, які прыкрывае МІНСКІ напрамак.

У баях за авалодаванне ОРШАЙ вызначыліся войскі генерал-лейтэнанта ГАЛІЦКАГА, генерал-лейтэнанта ГЛАГОЛЕВА, генерал-маёра ШАФРАНАВА, генерал-маёра РЫЖЫКАВА, генерал-маёра ПЕТЭРС, генерал-лейтэнанта НАШЭВОВА, генерал-маёра ПРАВАЛАВА, генерал-маёра ОЛЕШАВА, палкоўніка КАУТУНОВА, палкоўніка КАВАЛЕУСКАГА, палкоўніка КЛІМАХІНА, генерал-маёра БЕРАСТАВА, палкоўніка ПАЛЯВІН, генерал-маёра СТРЫЖЭНКА, палкоўніка ДЗЕМІНА, генерал-маёра БАРОДНІНА; артылерысты генерал-лейтэнанта артылерыі СЯМЕНАВА, генерал-маёра артылерыі СЕМІНА, генерал-маёра артылерыі ПАПОВА, генерал-маёра артылерыі БЕЛЯКОВА, генерал-маёра артылерыі САЗОНАВА, палкоўніка ПІЛІПЕНКА, палкоўніка ФЕДОТАВА, палкоўніка ХАСІНА, палкоўніка НІЙ; танкісты генерал-маёра танкавых войск БУРДЗЕЙНАГА, генерал-маёра танкавых войск НЯЦВЕТАЙЛО, палкоўніка БУРЛЫКА, палкоўніка БУНАВА, палкоўніка ЦЫНЧАНКА, палкоўніка ЛУШПА, палкоўніка ДАГЕЛІСА; лётчыні генерал-лейтэ-

нанта авіяцыі БЯЛЕЦКАГА, генерал-лейтэнанта авіяцыі САВІЦКАГА, генерал-лейтэнанта авіяцыі УШАКОВА, генерал-маёра авіяцыі ГАРЛАЧЭНКА, генерал-лейтэнанта авіяцыі БЛАГАВЕШЧАНСКАГА, генерал-маёра авіяцыі ЗАХАРАВА, палкоўніка ПРУТКОВА, палкоўніка ЗІМІНА; сапёры генерал-маёра інжынерных войск ЗВЕРАВА, палкоўніка ЗАХАРАВА, падпалкоўніка ЦЭЛІШЧАВА, маёра ПРАУЧАНКА, маёра СЯМЕНАВА, палкоўніка ПРАНЕВІЧА, маёра ТРАЯНАВА, маёра МА-СЕНЗОНА і сувязісты генерал-маёра войск сувязі БУРАВА, палкоўніка ДАВІДЗЕНКА, палкоўніка БЯЛЫШОВА.

У азнаменаванне атрыманай перамогі, злучэнні і часці, якія найбольш вызначыліся ў баях за вызваленне ОРШЫ, прадставіць да прысваення назвы «АРШАНСКІХ» і ўзнагароджання ордэнамі.

Сёння, 27 чэрвеня, у 22 гадзіны сталіца нашай Радзімы МАСКВА ад імені Радзімы салютуе доблесным войскам 3-га Беларускага фронту, якім авалодалі горадам ОРША, — дваццацю артылерыйскімі залпамі з двухсот дваццаці чатырох гармат.

За выдатныя багавыя дзеянні АБ'ЯВЛЯЮ ПАДЗЯКУ кіруемым Вамі войскам, якія ўдзельнічалі ў баях за вызваленне ОРШЫ.

Вечная слава героям, якія загінулі ў баях за свабоду і незалежнасць нашай Радзімы!
Смерць нямецкім захопнікам!

Вярхоўны Галоўнакамандуючы
Маршал Савецкага Саюза І. СТАЛІН.

27 чэрвеня 1944 года.

ГІСТАРЫЧНЫЯ ДНІ

Гістарычныя дні перажывае беларускі народ. Прышло свята і на нашу вуліцу! Ідзе масавое вызваленне Беларусі ад нямецкіх захопнікаў. Некалькі дзён таму назад пачалося гіганцкае наступленне Чырвонай Арміі на беларускія зямлі. Рушылі на захад войскі 1-га Прыбалтыйскага фронту, а за імі войскі 3-га Беларускага, 2-га Беларускага і 1-га Беларускага фронтоў.

Дарэмна тупагалоўныя фрымы спадзяваліся, што тут, у Беларусі, ім удацца адсядзецца за дасканалы пабудаванымі ўмацаваннямі, схаванца ад грознай расілаты. Не вышлі!

Магутнымі ўдарамі Чырвоная Армія ўзламвае нямецкую абарону, рассякае лінію фронту, рубіць вузлы супраціўлення ворага і наратывае тэмпы імклівага наступлення. Толькі за некалькі дзён наступлення вызвалены тысячы населеных пунктаў. Чырвоная Армія авалодала Віцебскам, Оршай, Жлобінам і многімі раённымі цэнтрамі. Нашы войскі завязалі баі на вуліцах Магілёва і Бабруйска.

Каля трох год над Беларуссю вісела жахлівая почта страшэннага фашысцкага пекла. Большы праціўнік нявіннай крыві

нашых братоў і сёстраў, старых і дзяцей! Крыважэрнасць гітлераўскіх людасдаў не мае меж. Стагнада ў няволі знявечаная зямля, плакалі мацеры ля трупаў дзяцей, закатаваных гітлераўскімі вылюдкамі, ля руін спаленых паселішчаў. Зямля шавалася над цэламі закатаваных жывымі тысяч людзей, якія паміралі ў страшэнных пакутах.

Заключы і крыважэрны вораг вырваў з нашага асіроддзя тысячы блаславенных жыццяў, але не вырваў з сэрца волю да барацьбы і веру ў перамогу. Тры гады ў Беларусі пылае небывалая ў гісторыі на свайму размаху і сіле партызанская вайна. Многія тысячы нямецкіх катаў гніюць на нашай зямлі. Гэта вынік партызанскай помсты. Рахунак згніц не закрыт. Цяпер, у дні бліскавага наступлення Чырвонай Арміі, партызаны ўджаць у зямлю яшчэ больш фашысцкай падалі.

Таварышы па той бок фронту! Вы чуеце набліжэнне канананды? Вы чуеце, як з кожнай хвілінай узмашняюцца артылерыйскія грывоты? Гэта ідуць наперад, нясуць вам жыццё і волю сталінскія войскі. Гэта спяшаюцца да вас загартаваныя ў баях самыя

мужныя дзеці савецкага народа. Сярод іх беларусы і рускія, украінцы і ўзбекі, грузіны і казахі, таджыкі і армяне — сыны ўсіх народаў Савецкага Саюза. Усіх іх еднае адно: гарачая любоў да савецкай радзімы, палкая нянавісць да ворага. Усе яны ідуць на дапамогу роднаму брату — беларускаму народу.

Дык няхай-жа ні адзін фашысцкі душэгуб не мінуе заслужанай кары! Трэба як мага хутчэй ачысціць беларускае паветра ад фашысцкай чумы. Трэба, каб ні адзін фашысцкі нягоднік не ўцёк жывы з нашай свяшчэннай зямлі. Няхай-жа цяпер, у дні слаўных перамог Чырвонай Арміі, яшчэ шырэй разгарэцца партызанская вайна! Партызанскія ўдары на ворага з тыла спалучым з магутнымі ўдарамі Чырвонай Арміі на фронце!

І ў варожым тылу і ў раёнах, якія ўжо вызвалены ад нямецка-фашысцкіх акупантаў — усюды ўзмацнім дапамогу Чырвонай Арміі. Слава сталінскім воінам, якія вызваляюць Савецкую Беларусь ад нямецкіх захопнікаў! Слава нашаму вялікаму правадыру і другую беларускага народа таварышу Сталіну!

Чырвоная Армія вызваліла Оршу — магутны бастыён абароны немцаў, які прыкрывае Мінскі напрамак.

Нашы войскі завязалі вулічныя баі ў Магілёве і Бабруйску.

На Бабруйскім напрамку завершана акружэнне пяці дывізіі праціўніка. На паўднёвы захад ад Віцебска поўнаасцю ліквідавана акружаная групіроўка праціўніка.

Наступленне нашых войск паспяхова развіваецца.

Слава Чырвонай Арміі, якая вызваляе нашу родную Беларусь ад нямецка-фашысцкіх захопнікаў!

Ад Савецкага Інформбюро

3 АПЕРАТЫВНАЙ ЗВОДКІ ЗА 27 ЧЭРВЕНЯ

На паўднёвы захад ад горада ВІЦЕБСК нашы войскі завяршылі ліквідацыю акружанай групіроўкі праціўніка ў складзе 4, 197, 206, 246 пяхотных і 6 авіяпалкавой дывізіі. У сувязі з адчайным супраціўленнем вялікая частка акружаных нямецкіх войск была перабіта нашымі войскамі, пры гэтым праціўнік пакінуў на полі бою больш 20 тысяч труп. Рэштныя гэтых дывізіі прынялі ультыматум савецкага камандавання аб капітуляцыі, спынілі супраціўленне і склалі зброю. Па папярэдніх даных здалася ў палон звыш 10 тысяч нямецкіх салдат і афіцэраў.

Войскі 3-га БЕЛАРУСКАГА фронту, развіваючы наступленне, 27 чэрвеня авалодалі горадам і аператыўна-важным чыгуначным вузлом ОРША.

На ЛЕПЕЛЬСКім напрамку нашы войскі з баямі прасоўваліся наперад і авалодалі раённым цэнтрам Віцебскай абласці горадам ЧАШНІКІ, а тансама занялі больш 200 населеных пунктаў, сярод якіх вялікія населеныя пункты УСВЕЯ, УСАЯ, ХОЦІНА, БАТУКАЛАВА, КАМЕНЬ, МЯДЗВЕЦК, КАЗАНАУКА, ЛУКОМЛЬ, ЛІСІЧЫНА і чыгуначныя станцыі ВЯТНЫ, ЧАШНІКІ.

На МІНСКІМ напрамку нашы войскі, развіваючы паспяховае наступленне з баямі занялі больш 350 населеных пунктаў, у тым ліку вялікія населеныя пункты РЫДОМЛЯ, РАВЕЦІЧЫ, БУШМІН, МАЛОЕ ГАЛЬЦАВА, ВОЛАСАВА, КЛУБІНІЧЫ, ЗАБОР'Е, ОБЧУГА, БОБР і чыгуначная станцыя БОБР.

На МАГІЛЕУСКім напрамку нашы войскі, праследуючы праціўніка, паўсямесна вышлі да ўсходняга берагу ракі ДНЭПР на участку ОРША, МАГІЛЕУ, БЫХАУ, вызваліўшы пры гэтым больш 300 населеных пунктаў, сярод якіх вялікія населеныя пункты ЗУБАВА, КОПЫСЦЬ, НІКІЦІНІЧЫ, РЖАУЦЫ, ЗАРЭЧЧА, ЛУПАЛАВА СІДАРОВІЧЫ, СЛЕДЗЮКІ і чыгуначныя станцыі ЗУБРЫ, ДАРЫ, ЛУПАЛАВА. Нашы войскі фарсіравалі раку ДНЭПР на поўнач і на поўдзень ад горада МАГІЛЕУ, перарэзалі чыгунку ОРША—МАГІЛЕУ і завязалі вулічныя баі ў горадзе МАГІЛЕВЕ.

На БАБРУЙСКім напрамку нашы войскі, развіваючы ахапляючыя ўдары з усходу і поўдня на БАБРУЙСК, завяршылі акружэнне групіроўкі праціўніка ў складзе пяці пяхотных дывізіі ў раёне Бабруйска і на паўднёвы ўсход ад горада. У ходзе наступальных баёў нашы войскі авалодалі раённымі цэнтрамі Палескай абласці горадам ГЛУСК, НАРПІЛАУКА, а тансама занялі больш 600 населеных пунктаў, у тым ліку вялікія населеныя пункты ГАРАДЗЕЦ, ПАЦАВА СЛАБАДА, ПАДРЭЧЧА, ЦІТОУКА, ДВАРАНАВІЧЫ, БЫРЧА, ШЧЭДРЫН, ПЕКАЛІЧЫ, ВАСІЛЬЕУКА, ЛАМЫ (5 кілометраў на поўдзень ад Бабруйска), ВЕРАЗАВІЧЫ, СЫЧКОВЫ, БАРАНАВІЧЫ, ГЛУША, ЖОЛВІНЕЦ, БАЛАЗЭВІЧЫ, ЗУБАРАВІЧЫ, ХОЙНА, КОЛКІ і чыгуначныя станцыі ЗАГРАДЗЕ, ЧЫРВОНЫ БЕРАГ, ОМЕЛЬНЯ, КРАСНЫ БРОД, ЗАЛЕССЕ, РАБКОР, МІРАДЗІНА. Нашы войскі перарэзалі чыгунку і шасейную дарогу Бабруйск—Мінск, ушчыльную падыйшлі да горада Бабруйска і завязалі баі на ўскраінах горада.

Паміж АНЕЖСКім і ЛАДАЖСКім вазёрамі нашы войскі з баямі прасоўваліся наперад і авалодалі раённым цэнтрам Карэла-Фінскай ССР ШАЛТОЗЕРА, а тансама занялі больш 30 населеных пунктаў.

На другіх участках фронту—без змен.

За 26 чэрвеня нашы войскі на ўсіх фронтах падбілі і знішчылі 38 нямецкіх танаў. У паветраных баях і агнём знішчэння артылерыі збіта 34 самалёты праціўніка.

НАЛЕТ НАШАЙ АВІАЦЫІ НА ЧЫГУНАЧНЫЯ ВУЗЛЫ АСІПОВІЧЫ, ПОЛАЦК І ЧЫГУНАЧНЫЯ СТАНЦЫІ БАРЫСАУ, ЯНУУ, ЛОУЧА, ЛУНІНЕЦ, ПІНСК

У ноч на 27 чэрвеня наша авіяцыя далёкага дзеяння зрабіла налет на чыгуначныя вузлы Асіповічы, Полацк, чыгуначныя станцыі Барысаў, Януў, Пінск, Лоўча, Лунінец.

Да моманту налёту нашай авіяцыі на чыгуначны вузел Асіповічы знаходзілася вялікае сканенне чыгуначных эшалонаў праціўніка з войскамі, боепрыпасамі і рознай ваеннай тэхнікай. Абрушывшы на эшалоны ворага бомбавы груз, нашы лётчыкі выклікалі больш 20 ачагоў пажара. Гарэлі чыгуначныя эшалоны і ваенныя склады праціўніка. Ся-

род пажараў узнікла 18 вялікіх выбухаў.

Бамбардыроўкай чыгуначнага вузла Полацк выклікана 7 вялікіх ачагоў пажара. Гарэлі склады і чыгуначныя эшалоны немцаў. Адыліся тры выбухі, у тым ліку адзін выбух велізарнай сілы.

У выніку бамбардыроўкі на чыгуначнай станцыі Барысаў узнікла 8 ачагоў пажараў. На станцыях Лунінец, Лоўча, Пінск і Януў 15 ачагоў пажараў. Нашы лётчыкі добра бачылі як гарэлі чыгуначныя эшалоны і па чарзе ўзнікалі вялікія выбухі.

БІТВА ЗА ВІЦЕБСК

Разгром Віцебскага ўмацавання раёна немцаў нашы войскі пачалі з двух напрамкаў. Першы дзець баёў прынесо савецкім войнам вялікі поспех. На паўночны захад ад Віцебска злучэнні 1-га Прыбалтыйскага фронту, пераможныя тры магутныя лініі ўмацаванняў праціўніка, авалодалі важнымі апорнымі пунктамі Шуміліна, Сіроціна, якія прыкрывалі дарогу Віцебск—Полацк і подступы да ракі Заходняй Дзвіны. На паўднёвым ўсход ад Віцебска, зламаўшы супраціўленне немцаў, войскі 3-га Беларускага фронту перарэзалі чыгунку Віцебск—Орша. Такім чынам, нямецкія дывізіі, якія абаранялі Віцебск, былі пазбаўлены важнага чыгуначнага шляху, што звязваў іх з тылам.

Да канца першага дня баёў нашы часткі ўзялі віцебскую групу немцаў у жалезныя клішчы, якія з кожнай гадзінай сціскаліся ўсё мацней і мацней. Спробы ворага адхіліць крушэнне, якое пачалося, скончыліся правалам. Контратакі нямецкіх дывізіяў, пад прыкрыццём танкаў і самаходных гармат, пацярпелі паражэнне. На трэці дзень жорсткіх баёў за Віцебск часткі Чырвонай Арміі, фарсваўшы раку Заходняй Дзвіны, значна пашырылі фронт прарыву і ў двух месцах перарэзалі шасе Віцебск—Лепель. Пасля гэтага наступвала яшчэ адна важная падзея. У раёне Гнязділавічы злучыліся войскі 1-га Прыбалтыйскага і 3-га Беларускага фронту. Каліно акружэння Віцебска і пачаліся барацьба за авалоданне горада і знішчэнне варожай групіроўкі.

Віцебск, які знаходзіцца на ўзвышаных берагах ракі Заходняй Дзвіны, ператвораны немцамі ў магутны вузел супраціўлення. Горад быў апаясаны трыма абарончымі абводамі, подступы да Віцебска загараджвалі рубяжы з разгалінаванымі мінічнымі палямі, густой сеткай траншэй і велізарнай колькасцю дотаў і дзотаў.

Завяршыўшы акружэнне варожай групіроўкі, часткі Чырвонай Арміі прыступілі да штурму гарадскіх ўмацаванняў. Зламаўшы супраціўленне праціўніка, савецкія пяхотніцы, танкісты і артылерысты ўварваліся ў горад і завязалі вулічныя баі на ўсходняй і паўночна-ўсходняй ускраінах горада. Немцы люта супраціўляліся, прадпрымаючы контратаку за контратакай.

Магутнымі ўдарамі нашы падраздзяленні адкінулі ворага. Битва перанеслася ў цэнтр горада. Кожны каменны будынак гітлераўцы ператварылі ў дот, кожную вуліцу, плошчу—у абарон-

чы рубж. Вось каменны дом з 9 вокнамі. Кожнае з іх ператворана ў амбразуру для кулямёта. У некалькіх метрах ад гэтага дома—падвальны дот з трыма амбразурамі. Побач вялікі бліндаж, які ідзе ў глыб горада. Многія доты забетаніраваны. У вулічных баях прымалі ўдзел дзесяткі гарматных і мінамётных батарэй ворага, «тыгры» і «фердынанды».

Гераічна дзейнічалі нашы аўтаматчыкі. Яны штурмам бралі кожны дом, леснічную клетку, кожны паверх. Гранатамі і чаргамі аўтаматаў яны знішчалі азярэных гітлераўцаў і ачышчалі ад іх гарадскія кварталы.

Усю ноч працягваліся гранатныя баі і рукапашныя схваткі. Сёння раніцой Віцебск зноў стаў свабодным горадам.

Гераічная Чырвоная Армія вярнула яго радзіме. Вулічныя баі каштавалі ворагу вялікіх страт. Тысячы трупаш нямецкіх салдат і афіцэраў выяўлены ў будынках, падвалах, на вуліцах і плошчах.

Мы разам з перадавымі падраздзяленнямі ўваходзім у горад з захаду. Дзень таму назад гэтыя падраздзяленні знаходзіліся ад Віцебска на адлегласці больш 20 кіламетраў. На разбураных вуліцах спеленца дым, чуюцца моцныя выбухі. Гэта разбураюцца замініраваныя немцамі дамы. Вось пылае трохпавярховы будынак школы, побач дагараюць жыллёвыя дамы.

Мы ідзем да цэнтру горада. На тратуарах і маставой бітая цэгла, шкло, кавалкі кровельнага жалеза. Усюды шкідзены спаленых фашыстамі дамоў. Вось і Заходняя Дзвіна, якая раздзяляе горад на дзве часткі. З трох мастоў захаваўся толькі адзін. Групу нашых аўтаматчыкаў заканчвае агляд варожага ўмацавання. Вось тры байцы-казахі вядуць вялікую калону палонных нямецкіх салдат і афіцэраў, толькі-што захопленых у бою на паўднёва-ўсходняй ускраіне горада—гэта артылерысты 246 нямецкага палка. Сярод палонных маёр Гофман.

З разбуранага дома выбягае знясіленая жанчына; махаючы кулакамі, яна крычыць услед гітлераўцам: «Будзьце вы прокляты, душагубы!». З падвалаў і бліндажоў нашы аўтаматчыкі выводзяць фашыстаў, якія здаліся ў палон. Усё часцей і часцей сустракаюцца групы палонных. Зразумела, безнадзейнасць супраціўлення, у адной з частей горада цэлае падраздзяленне немцаў здалося ў палон камандзіру кулямётнага ўзвода старшаму сержанту Балтэву.

У горадзе амаль няма мірных жыхароў. З 170.000 гаражан засталася некалькі соцень. Віцеблянін Сямён Ефімавіч Кобзеў расказвае:

— У першы-ж дзень свайго ўступлення ў горад немцы пачалі крывавую расправу над мірным насельніцтвам. Яны забілі чыгуначніка Андрэя Канаплёва, павесілі ўрача Рымуша і многіх іншых. Толькі ў Ілюўскім яры гітлераўцы расстралілі тысячы грамадзян. Фашысцкія нягоднікі сотнямі забівалі мірных жыхароў на 5-м цагельным заводзе. Там быў выкапан велізарны катлаван. Туды скідваліся людзі і кулямётным агнём знішчаліся. Каб схаваць сляды злачынстваў, фашысты ў кастрычніку 1943 года спалілі трупы.

Гітлераўцы разбурылі і абрабавалі горад. Яны не толькі забіралі хатнія рэчы, але і расправалі людзей на вуліцах, здымалі з іх абутак і вопратку. Жыхары расказваюць такі выпадак: калгаснікі навакольных вёсак прыехалі ў Накроўскую царкву, якія знаходзіцца на Гоголеўскай вуліцы. Гітлераўцы акружылі царкву і прымусілі веруючых здымаць валенкі, паўшубкі і ў люты хрысціянскі мароз пакінулі іх босымі і ў адной бялізне.

Немцы наладжвалі шматлікія аблавы. Яны хапалі жыхароў і адпраўлялі іх у канцэнтрацыйныя лагеры. Там іх знішчалі або адпраўлялі на катаргу. Жыхары, якія засталіся жывыя, выходзяць са сваіх сховішчаў насустрач сваім вызваліцелям. Адно групу чырвонаармейцаў сустрала жанчына з чырвоным сцягам у руках.

— Родныя мае! Прыплі!.. Усё-такі дачакаліся мы светлага дня,—гаворыць яна.

Вызваліўшы Віцебск ад нямецка-фашысцкіх захопнікаў, нашы войскі захавалі вялікія трафеі. На чыгуныцы стаяць ападоны з ваеннай маёмасцю. У горадзе гітлераўцы кінудзі звыш тысячы машын. Савецкімі часцямі захоплены дзесяткі складаў з харчаваннем, боепрыпасамі і іншай ваеннай маёмасцю.

На захад ад горада ідуць баі. Чутна артылерыйская кананада. Нашы войскі ўсё часцей спіскаюць калёца вакол нямецкай групіроўкі. Усе спробы праціўніка выпраца з акружэння паспяхова адбіты. Захоплены многа палонных. Імклівым ударам савецкай ёйскі рассеклі акружаную групу немцаў на дзве часткі і вядуць баі за поўнае іх знішчэнне.

Е. КАРОВІЧАУ,
Н. ПУХАУ.

Дзевятая Армія, 26 чэрвеня.
(Спец. кар. ТАСС).

Чарговае жудзіцтва гітлераўскага камандавання

Савецкае Інформбюро 22 чэрвеня апублікавала ваенныя і палітычныя вынікі трох год Айчыннай вайны Савецкага Саюза. У гэтым паведамленні ўказвалася, што нямецка-фашысцкія войскі на савецка-германскім фронце за тры гады вайны страцілі 7.800 тысяч салдат і афіцэраў забітымі і палоннымі, да 70 тысяч танкаў, 60 тысяч самалётаў, больш 90 тысяч гармат. Далей Савінформбюро паведаміла, што за тры гады вайны Чырвоная Армія страціла 5.300 тысяч чалавек забітымі, палоннымі і прапаўшымі без вестак. Гітлераўцы са скуры лезуць вон, каб апарочыць гэтыя сапраўдныя даныя. Нямецкае вярхоўнае камандаванне апублікавала фальшывую аб стратах савецкіх войск. Берлінскія жулікі робяць грубы падлог, запэўніваючы ўсіх і ўся быццам «згодна савецкаму паведамленню Чырвоная Армія страціла 5,3 мільёна чалавек забітымі». Берлінскія шудеры знарок не ўказалі ў цытаце з савецкага паведамлення словы «палоннымі і прапаўшымі без вестак», а затым нагла заяўляюць, што Савінформбюро не ўказала «лічбу савецкіх страт ваеннапалоннымі, апублікаваўшы толькі даныя аб забітых». Пры гэтым нямецкае камандаванне спырае, што «звыш 5.600 тысяч савецкіх ваеннапалонных знаходзіцца ў германскіх руках». Увесь свет ведае, як немцы фабрыкуюць «ва-

еннапалонных». Ужо неаднаразова даказана, што па загаду нямецкага камандавання нямецкія ваенныя ўлады на часова акупіраванай савецкай тэрыторыі хапаюць мірных савецкіх грамадзян, у тым ліку жанчын і дзяцей, загняваюць іх у лагеры і аб'яўляюць ваеннапалоннымі. Такіх «ваеннапалонных», захопленых не на полі бою, а ва ўласным доме, якія пакутуюць цяпер у шматлікіх нямецкіх канцлагерах, набярэцца не 5.600 тысяч, а паломы.

Назваўшы хлуслівыя бязглуздыя лічбы страт савецкіх войск, нямецкае камандаванне маўчыць пра свае ўласныя страты. Гітлераўская зграя больш агню байцаў праўды і ўсяляк спрабуе схаваць катастрофічныя страты нямецкай арміі ў жывой сіле і тэхніцы на савецка-германскім фронце. Нямецкае камандаванне байца паведаміць германскаму народу, колькі мільёнаў нямецкіх салдат і афіцэраў заваявала сабе не жмціцёвыя, а магільныя прасторы, на ўсходзе і пахавана на савецкай зямлі, колькі дзесяткаў тысяч танкаў, самалётаў і гармат страціла нямецкая армія. Гітлераўцы праігрываюць адно за другім сражэнні на полі бою. Затое яны зарэкамендавалі сябе непраўдзіннымі майстрамі хлусні, фальшывак і падлогаў.

СОВІНФОРМБЮРО.

У адназ на паспяховае наступленне доблесных воінаў Чырвонай Арміі

Радасная вестка аб наступленні нашых войск і вызваленні гор. Віцебска хутка далацца да рабочых, служачых, інжынерна-тэхнічных работнікаў камбіната, дзе дырэктарам тав. Чарнікаў. Радасці няма межаў! Блізка час, калі ўся наша Радзіма будзе свабодная, калі наш народ зноў зажыве радасным і поўнакроўным жыццём.

На камбінаце—вялікі вытворчы ўздым. У гэтыя дні рабочыя працуюць з падвостнай і патроенай энергіяй. Калектыву камбіната абавязваўся дотэрмінова—5 ліпеня—закончыць мантаж прыбыўшага абсталявання і ўпарта змагаецца за выкананне ўзятых

абавязацельства. Участак, які ўзначальвае тав. Карачэўскі, заданне па мантажу абсталявання выканаў ужо на 90 процантаў.

Выдатна працуе комсамольска-маладзёжная брыгада тав. Літвінавай, якая выконвае заданне больш чым на 200 процантаў. Зараз брыгада абавязалася працаваць яшчэ лепш і гэтым дапамагчы доблесным воінам канчаткова разграміць ненавіснага ворага.

Ніколі яшчэ не працаваў так інтэнсіўна, як у гэтыя дні, 65-гадовы шарафініроўшчык тав. Генрыкаў. Сваё заданне ён выконвае на 250 процантаў пры высокай якасці.

Стаханаўская праца

Сваю дзейнасць торфарцель «Гразкі», Гомельскага раёна, пачала на руінах. Дзякуючы выключнаму энтузіязму калектыва рабочых і энергіі старшыні арцелі тав. Федарэнчыка паспяхова пачалося аднаўленне гаспадаркі, разбуранай нямецка-фашысцкімі захопнікамі.

Да пачатку сезона былі падрыхтаваны тарфяныя палі, абсталяваны інтэрнаты, сталовая, дзіпцы сад, пікарня. У адноўленай вузні вырабілі неабходны інвентар, інструмент.

З першых-жа дзён асобныя брыгады перавыконваюць нормы ў 3—4 разы.

Паспяховае наступленне Чырвонай Арміі, масавае выгнанне немцаў з беларускай зямлі выклікала вялікі працоўны ўздым на торфараспрацоўках «Гразкі». Работніцы Кавалёва, Баравікова, выконваюць план на 350 процантаў; 4,5 нормы дае стаханаўка Сюсікіна, 400 процантаў плавае Екадзірына Жураўлёва.

Павысілася прадукцыйнасць працы

На камбінаце, дзе дырэктарам тав. Эркін,—вялікі вытворчы ўздым. Ён выклікан паспяховым прасоўваннем войск Чырвонай Арміі, масавым выгнаннем нямецкіх захопнікаў з нашай роднай беларускай зямлі.

У дні, калі пачалося летняе наступленне Чырвонай Арміі, на камбінаце рэзка павысілася прадукцыйнасць працы. Сваёй часнай і добрасумленнай працай рабочыя дапамагаюць доблесным

войскам граміць ненавіснага ворага, каваль канчатковую перамогу.

Брыгада пеляроў, якую ўзначальвае тав. Бандарэнка, выконвае свае заданні на 126 процантаў, рабочыя лесніцкага цэха (начальнік тав. Саракалетаў) таксама перавыконваюць нормы выпрацоўкі на распілоўцы лесу, даюць высокую якасць прадукцыі. Сталяры Чарнабаеў, Бандарэнка і Калесніцаў, стапавыя рабочыя Драздоў, памочніца стапка-

вога Чарнышова і Балабухіна працуюць у гэтыя дні выключна інтэнсіўна. Яны ўшчыльнялі свой рабочы дзень, павысілі прадукцыйнасць працы.

Так, павышаючы з дня ў дзень прадукцыйнасць працы, паліпаючы якасць прадукцыі, калектыву рабочых, служачых, інжынерна-тэхнічных работнікаў камбіната дапамагае сваёй роднай Чырвонай Арміі граміць ворага, наблізіць час нашай радаснай перамогі.

Да другой гадавіны з дня смерці Янкі Купалы

ВЯЛІКІ ПЯСНЯР БЕЛАРУСКАГА НАРОДА

Творчы шлях Янкі Купалы

Янка КУПАЛА

Два гады таму назад памёр народны паэт Беларускай ССР, лаўрэат Сталінскай прэміі, акадэмік Янка Купала.

Паэт нарадзіўся 25 чэрвеня 1882 года ў фальварку Вязінка, былой Мінскай губерні, у сям'і селяніна. Належнай асветы атрымаць у дзяцінстве і юнацтве паэту не ўдалося, затое вельмі рана яму прышлося зарабіцца кармільцам сваёй сям'і, пасля смерці бацькі. Ён працуе на чужой зямлі і, не задаволены, мяняе свае прафесіі: то ён вандруны настаўнік, то пісец у следчага, то чорнаработчы ў броварні. У 1908 годзе Купала выязджае ў Вільню і працуе спачатку бібліятэкарам, а пасля супрацоўнікам першай беларускай газеты «Наша ніва». У 1909 годзе ён пераяджае ў Лецербург, дзе на працягу чатырох год вучыцца на агульнаадукацыйных курсах Чарняева. Вярнуўшыся зноў у Вільню, Купала рэдагуе газету «Наша ніва», а калі ў 1915 годзе немцы акупіравалі Вільню, паэт едзе да мадэры ў Аконы, дзе ён знаходзіцца нядоўга, а потым пераяджае ў Орол і Маскву. З 1919 года Купала пастаянна жыве і працуе ў Мінску.

Паніжэнне Янкі Купалы ў друку звязана з бурнымі годамі першай рускай рэвалюцыі. Першы зборнік «Жалейка» (1908 год) складаўся з вершаў гэтага перыяду.

Царская цензура забараніла «вольнадумную» кніжку пры самым выхадзе. У 1910 годзе выхадзіў другі зборнік вершаў — «Гусяр». У ім аўтар, побач з асноўнай тэмай радзімы і народ, змяшчае рад вершаў філасофскага зместу. «Шляхам жыцця» (1913) — трэці зборнік — поўны неспраўдлівага закліку да барацьбы супроць прыгнёту царом і памешчыкамі.

А. М. Горкі адзін з першых заўважыў маладога паэта і высока адзначыў яго творчасць. У лісце да рускага пісьменніка А. С. Чараннога Горкі, выказваючыся аб творчасці будучых народных паэтаў — Я. Коласа і Я. Купалы, надкрэсліваў задушаўнасць іх творчасці і паэтычнасць «сапраўды народнай». Значна пазней, у 1935 годзе, у сувязі з 30-годдзем літаратурнай дзейнасці, у прыпісальнай тэлеграме Горкі называў Купала «нястомным паэтам-рэвалюцыянерам».

Асноўным героем дарэвалюцыйнай паэзіі Купалы з'яўляўся селянін — «мужык-беларус, пан сахі і касы». Ён карміў хлебам увесь свет, а сам еў мяхіну. У вобразах сялян Купала адзначае валавыя рысы характару, стварае пудоўныя вобразы сялян-змагароў. Ён паказвае беднасць, нядолю беларускага народа ў дарэвалюцыйныя часы, выяўляе прывольны людскі нядол. Такія вершы «Гонім мяне, панічок» і інш., паэма «За што?», сацыяльная драма «Раскіданае гняздо» (1913).

Выхад з сялянскага разарэння

паэт бачыць у рэвалюцыйнай барацьбе.

Паэту ўласціва яшчэ адна рыса — антымізм. У якіх-бы цяжкіх абставінах ні знаходзіўся яго герой, ён, як і сам паэт, верыць у лепшую будучыню. «Ночка



разднее», лепшыя светлыя дні прыдуць. Вялікі Кастрычнік прынес гэтае светлыя дні.

Вялікая Кастрычніцкая сацыялістычная рэвалюцыя змяніла палітычны лад і эканоміку краіны, і Купала становіцца на паэтычны шлях песняра савецкай эпохі. У вершах «Безназоўнае», «Дыктатура працы» і інш. Купала вітае рэвалюцыю, якая разарвала ланцугі няволі.

Годы рэканструкцыі з'явіліся для Купалы перыядам росту яго творчасці. Талант паэта дасягнуў небывалага росквіту. З'яўляюцца вершы, якія назаўсёды застануцца лепшымі ўзорамі сацыялістычнага рэалізму.

Паказу велічы сацыялістычнага будаўніцтва, велічы сталінскіх пяцігодкаў прысвечаны зборнікі вершаў «Песня будаўніцтва» (1936) і «Беларусі ордэнавоўнай» (1937). Увесь Савецкі Саюз — банькаўшчына для паэта. Ён піша аб Маскве — сталіцы Савецкага Саюза, аб Украіне, соцэчнай Грузіі і другіх савецкіх рэспубліках. У гэтых вершах Купала славіць непарушную дружбу народаў, з'ядналых вялікай партыяй Леніна — Сталіна.

Калектывізацыя вёскі — адна з тэм, якой прысвечана многа вершаў Купалы. У вершы «Сыходзіш, вёска, а яснай явы» паэт даў малюнак тэхнічна ўзброенай калгаснай вёскі, якая прышла на змену старой вёсцы «сонных сям'яў» і жабрацкіх торб. Калгаснае жыццё, асваванне на калектывнай працы, перавагу новага ладу над старым Купала паказаў з усёй сілай свайго таленту.

У паэме «Над ракой Арэсай» (1933) Купала паказаў размах сацыялістычнай перабудовы краіны — ператварэнне балот у квітнеючы ўраджайныя землі. Ён стварае вобразы савецкіх людзей — рабочага і калгасніка з іх нафасам творчай працы, чырвонаярмейца, які піць ахоўвае гра-

ніцы савецкай дзяржавы.

Лепшыя песні-вяшнікі Янка Купала прысвяціў вялікаму Сталіну (зборнік «Ад сэрца» і інш.). Паэт стварае вобраз таварыста Сталіна — сяміба народнага шчасця.

У 1939 г. Купала быў узнагароджан ордэнам Леніна. За зборнік «Ад сэрца» яму прысуджана Сталінская прэмія.

У дні вялікай Айчынай вайны Я. Купала ўсю сілу сваёй паэзіі аддае народу, ён кліча мацней б'ць фашысцкую зграю, якая пачала на Савецкі Саюз. У вершах і публіцыстычных артыкулах Купала заклікае беларускі народ да нягаснай барацьбы супроць гітлераўскай погані.

Творчасць Купалы ваянных дзён — самае лепшае, што напісана ў нас на антыфашысцкіх тэмах. У ёй знайшлі адлюстраванне і гарачая любоў да Радзімы, і пачуццё нянавісці да ворага, і малючкі разбояў гітлераўскіх орд на Беларусі, і заклік да барацьбы, і вера ў перамогу. Асаблівай сілы і моцы дасягае народны паэт у звароце да партызан, у вершы «Беларускім партызанам».

Партызаны, партызаны, Беларускія сыны! За няволю, за кайданы Рэжце гітлераў паганых, Каб не ўскрэслі век яны!

Лепшай ацэнкай гэтага верша можа служыць прызнанне неспраўдлівага ўдзельніка народнага руху партызана Арцёма Д., які ў сваіх патачках прыводзіць асобныя радкі гэтага верша і дадае: «Свята мы выконваем гэты завет. І ўдзень і ўночы таўчом гітлераўскіх бандытаў, б'ём іх бязлітасна».

Доблесныя воіны Чырвонай Арміі пачалі масавае выгнанне нямецка-фашысцкіх захопнікаў з нашай роднай беларускай зямлі. З новай сілай гучаць у гарадах і вёсках Беларусі песні і вершы Янкі Купалы, клічуць і натхняюць беларускі народ на бялітасную барацьбу з ворагам і пленную працу па аднаўленню народнай гаспадаркі, разбуранай нямецка-фашысцкімі захопнікамі.

Беларускі народ ніколі не забудзе свайго народнага паэта, ён спявае яго песні, яны будуць натхняць яго на барацьбу і перамогу як у суровыя дні Айчынай вайны, так і тады, калі зноўкунуць гарматы, і беларускі народ прыступіць да аднаўлення краіны, якая «зноў будзе шчасце мець і волю». Вера ў перамогу заўсёды была нягасным агнём у творчасці народнага песняра і ў яго народа. Услед за баянам, скажам яго словамі:

Загоім раны, адбудуем
Свае сілы зруйнаваны,
Сваю краіну маладую
Святлом асветлім
печуваным.
Зірнуць зноў нашы ўвысь
палацы
Святочна прыбярэцца людзі.
Як красавіцца, красавіцца
Чырвоны сцяг над намі будзе.
Л. БАУДЗЕЙ,
старшы навуковы работнік
Акадэміі Навук БССР.

Зноў будзем шчасце мець і волю!

Лютые Гітлер ашалелы,
Яму ў Германіі зацесна,
Яму пад ногі дай свет цэлы,
Хай гіне ў муках свет
балесных.

Усморлен мясам чалавечым,
Крывёй народнаю скупаны,
Народам волю абязвечыў,
Лютые нат пад зван найданаў.

На Беларусь, маю радзіму,
Як шанал, рынуўся галодны,
На Беларусь, што леты, зімы
Жыла шчасліваю, свабоднай.

І рэжа, вешае нявінных
Бацькоў, дзяцей і старцаў
Крывавым полымем, снаціна,
Папеліць гарады і сёлы.

Мой край расвечаны
прастораў
Сваім салдацкім топча ботам...
Ой, і адпомсціць за ўсё гора
Народ за кроў, за сон пад
плотам!

Ужо нядоўга панаванне
Яго разбойніцкае дзічы,—
Усенароднае паўстанне
Яму апошнія дні ліча.

Паўстаў народны гноў
і помста,
Паўсталі грозны партызаны,
Б'юць фашыстоўскі зброд
прахвостаў,
Б'юць, дабіваюць гнід
паганых.

Чырвонай Арміі ў падмогу
Ідзе народ з байцамі разам,
Да шчасця церабіць дарогу.
Знішчаць нямецкую заразу.

Тан дзень збліжэцца расплаты
За ўсё, што выцёрпелі гэтан,
За нашы спаленыя хаты,
За нашых выражаных дзетан.

Ачысцім нашы лес і поле
Ад Гітлера, ад яго бандаў.
Зноў будзем шчасце мець
і волю
У сваіх адноўленых прысадах.

Загоім раны, адбудуем
Свае сілы зруйнаваны
Сваю краіну маладую
Святлом асвецім нечуваным.

Зірнуць зноў нашы ўвысь
палацы,
Святочна прыбярэцца людзі,
Як красавіцца, красавіцца
Чырвоны сцяг над намі будзе.

БАЯВОЕ СЛОВА

У шчаслівыя дні нашых выдатных перамог над гітлераўскімі полчышчамі хто не ўспомніць аднаго з пудоўных твораў Янкі Купалы, напісанага ў першыя дні Айчынай вайны, — «Беларускім партызанам». Гэта не толькі выдатны твор. Гэта — страсны заклік да свайго народа, гэта палымяны голас паэта-грамадзяніна, паэта-воіна, паэта-трыбуна, які ў дні найвялікшых выпрабаванняў усё сэрца, усю душу сваю аддаў любімаму народу, свайму радзіме. І колькі яшчэ пакаленняў беларускага народа з глыбокім хваляваннем будуць перачытваць і паўтараць гэтыя бессмертныя словы вялікага Купалы, якія гараць нягасным святлом прыгожага, чалавечага — у лепшым сэнсе гэтага слова — сэрца паэта.

Партызаны, партызаны,
Беларускія сыны!

Устань, Купала! Звонніх
струн
Краніся спеўнаю руною.
Хай брызне песня, як пярун,
Пабуднай зычнаю: да бою!
І рушыў Беларусі фронт,
Устаў ціпер сцяной
сталевай —
Калі азвалася, як зван,
Пабудні агнявое слова...
Заналыхаліся штыні
Пад грым агнёвай кананады,
І рушаць роты, і палні,
І таннаў грозныя армады...

За няволю, за кайданы
Рэжце гітлераў паганых,
Каб не ўскрэслі век яны!

Можна ўявіць сабе, якую велізарную эмацыянальную сілу пелі гэтыя словы ў наш народ, патхняючы яго і падтрымліваючы яго сілы ў цяжкай і нястомнай барацьбе. Тысячамі бяспалых магідаў сваіх адзначылі свой шлях на беларускай зямлі «чорныя псы вайны». Яны гінуць і гінуць ад народнай помсты. Агністае слова паэта нясе такую-ж баявую службу, як партызанская граната і куля.

Гэтае слова паэта, якое данас да будучых пакаленняў усю веліч нашай эпохі, было, на сутнасці, і сцягам усёй нашай беларускай літаратуры.

Няхай-жа жыве бессмертнае слова паэта!

Міхась ЛЫНЬКОУ.

ПЕСНЯРУ

Устань, Купала! Звонніх
струн
Краніся спеўнаю руною.
Хай брызне песня, як пярун,
Пабуднай зычнаю: да бою!
І рушыў Беларусі фронт,
Устаў ціпер сцяной
сталевай —
Калі азвалася, як зван,
Пабудні агнявое слова...
Заналыхаліся штыні
Пад грым агнёвай кананады,
І рушаць роты, і палні,
І таннаў грозныя армады...

Спаўзае вораг — подлы звер —
З прастораў нашых краіны;
Ачысціцца ле бязмер
Ад гідлай погані зварынай...
Устань-жа, родны наш пясняр!
Устань, любімы наш Купала,
Разбрызі песні палкай жар.
Каб пушча рэхам ёй зайграла.
Разбрызі песні палкай жар,
Разбрызі слова агнявое,
У сэрцах запалі пажар
Кіпучай помсты перад боем...
Настанцыя БУЙЛО.

ВІЦЕБСК

Прасторна раскінуўшыся па ўзгорках і крутых берагах быстрай Дзвіны і мелкаводнай Вішчы, наш Віцебск быў адным з самых прыгожых старажытных гарадоў Беларусі. На яго плечы цяжарам перажытага часу лягло многа вякоў. Віцебск бачыў, як фарбаваліся бурныя хвалі Дзвіны чужацкай крывёй пад смяротнымі ўдарамі славянскіх мячоў.

У сёвай памяці яго, як у архіве гісторыі, запісана многа прыгожых старонак аб слаўнай барацьбе беларускага народа за сваю свабоду і жыццё. Не раз таўтонскія псы-рыцары намагаліся закатаваць яго ў ланцугі няволі і заўсёды адставаліся, разбіўшыся аб з'яднаную волю і магутнасць славянскіх дружных.

Тут Пётр Валікі адбіваў драпежніцкі напад шведаў.

Па дрымуцых лясах і барах Віцебшчыны раскіданы веаізарыялы магільныя курганы, якія тут называюць валатоўкамі (ад слова навалач). Над імі спіць неспрабодным сном захопніцкая армія Напалеона, укладзеная ў магілаў неперажытай рукой Кутузава.

Віцебскам ганарыўся беларускі народ. Віцебск—сведка народнай магутнасці і славы.

Ішлі годы... Новым жыццём ажыла наша краіна. Вольна ўздыхнуў беларускі народ. Раслі фабрыкі і заводы, асудаліся чыгункі. Па шырокіх прасторках калгасных палёў, замяніўшы дрыўляныя сохі, найшлі трактары. Загулі камбайны і малатарні. Раслі сады. Адкрываліся школы і тэатры. Зазвінелі новыя песні: народ спяваў аб радасці вольнай працы.

За годы савецкай улады з глухого закінутага ў лясных гушчарах горада Віцебск ператварыўся ў адзін з лепшых і прыгажэйшых гарадоў рэспублікі, стаў буйным абласным цэнтрам з шырока развітай прамысловасцю і высокай культурай. Тут змянічаліся такія буйныя прадпрыемствы, як трыкатажная фабрыка «КІМ», швейная фабрыка «Сцяг індустрыялізацыі», фабрыка акумуляраў, якая мела самае значэнне, і многа іншых фабрык і заводаў.

Дзесяткі віцебскіх сярэдніх школ, пяць інстытутаў і некалькі тэхнікумаў штогод давалі краіне кваліфікаваныя кадры.

Але дзікія орды нямецкіх драпежнікаў спынілі росквіт і жыццё Віцебска. У першай палове ліпеня 1941 года яны чорнай хмарай абрушыліся на наш мірны горад і на многа дзён пагасі-

лі сонца над ім. Запымалі прыгожыя светлыя кварталы. Палілася кроў ні ў чым нявінных людзей. На цудоўным скверы па Ленінскай вуліцы, дзе адначывалі віцебляне і гулялі лясчлівыя дзеці, гітлераўцы пабудавалі шыбеніцы. На іх вешалі савецкіх людзей за тое, што яны любілі сваю Радзіму, свой Віцебск і не хацелі ператварыцца ў накармлівых рабоў нямецкіх захопнікаў. Трупы няшчасных ахвяр гітлераўскіх катаў вяселі па шыбеніцах па два тыдні.

Чалавечтва не ведала яшчэ такіх нечуваных спосабаў катавання і адзекаў, якія прымянялі фашысты пры знішчэнні віцеблян. Іны вешалі людзей, зачэпіўшы жалезным крукам за сківіцу, за рэбры, чцвертавалі і садзілі на калы. Летам 1942 г. фашысцкія бандыты напалі на некалькі вялізных лодак жаццпынамі і дзецмі і, адвёзшы іх на сярэдзінку Дзвіны, скінулі ўсёх у ваду. Балі хто з няшчасных спрабаваў ратавацца, чапляючыся за лодкі, гітлераўцы білі іх вёсламі па руках, глушылі па галовах.

У адным Духаўскім ровзе, які знаходзіцца ў трох кілометрах ад Віцебска, закапана больш 30 тысяч віцеблян. Немцы прывозілі сюды людзей на грузавіках і кідалі ў роў. Зямля варушылася над гэтай страшэннай магілай, і чуваць былі з-пад зямлі людскія стоны.

Але ніякія пагрозы і катаванні, не маглі зламаць дух свабодалюбівых віцеблян. Яны не ляглі ўнакоры пад акупаццкі бот. На крывавы тэрор яны адказалі гнеўнай помстай, узнялі знішчальную барацьбу супроць акупантаў і іх прыслужнікаў.

Дзесяткі тысяч гітлераўцаў знішчаных рукой народных месціўцаў, гніюць па лясах і балотах Віцебшчыны. Сотні варожых вшалоўцаў, што ішлі на фронт з тэхнікай, узбраеннем і жывой сілай, ляжаць разбітымі ўлічэпкі па чыгунках Віцебшчыны.

Цяпер над шматпакутным горадам-воінам зноў узніўся наш Чырвоны савецкі сцяг. Зноў заззяла наша савецкая сонца. З пелуд і руін мы ўзінем цябе, родны Віцебск! Адбудуем твае палацы, заводы і фабрыкі, зноў насадзім сады і залечым раны. Ішчэ прыгажэй заззяеш ты ў сузор'і савецкіх гарадоў. Там, дзе скрыпелі шыбеніцы і цякла нявінная кроў, зноў зазвініць наша вольная песня. Ішчэ вяселей закрывнічыць у тваіх мурах і на тваіх вуліцах свабоднае жыццё.

Міхась МАШАРА.

У ДРУГІМ БЕЛАРУСКІМ ДЗЯРЖАЎНЫМ ДРАМАТЫЧНЫМ ТЭАТРЫ

Газета «Літаратура і искусство» друкуе артыкул тав. Д. Тальнікава, які нядаўна глядзеў спектаклі Другога Беларускага дзяржаўнага драматычнага тэатра. Газета піша:

«Тэатр карыстаецца вялікай папулярнасцю і любоўю ў шырокіх колаў глядачоў. У ліку сваіх асноўных пастававак тэатр аднавіў зараз «Мещане» М. Горкага і «Несцерку» В. Вольскага. Якія

нацыянальным каларыт посець спектакль тэатра «Несцерка», добра пастаўлены Н. Лойтэрам. Гэта камедыя высельных паходжанняў селяніна Несцеркі — беларускага Насарэзіна, «возмутителя спокойствия», смелага, разузнага абаронцы прыгнечаных, барацьбіта з несправядлівасцю, «чалавека з залатымі рукамі і залатым сэрцам».

Самаадданая праца чыгуначнікаў

Поезд з боепрыпасамі ішоў да лініі фронту. Яго вёў машыніст дэпо Гомель камуніст Барташэвіч. На адной станцыі наляцелі фашысцкія самалёты. Асколкамі снарадаў прабіла будзе паравоза і ў некалькіх месцах прабіла абшыўку катла. Нягледзячы на гэта, тав. Барташэвіч вывёў састаў у бяспечнае месца і выратаваў ваенскі груз.

У гэты-ж час на станцыі знаходзіўся санітарны поезд з параненымі. Фашысцкія спярвятнікі намагаліся трапіць у яго. Машыніст Барташэвіч пад агнём падыехаў да санітарнага састава і вывёў яго таксама ў бяспечнае месца.

Высокую пільнасць і мужнасць пры ваджэнні паяздоў да лініі фронту праяўляюць таксама і другія машыністы дэпо Гомель. Нядаўна на адной са станцый пад бамбардыроўку папаў поезд, які вёў машыніст Раўскі. Бомба разарвалася недалёка ад паравоза і панікозіла вінцель расхаладжвання катла. Стварылася пагроза выхаду паравоза са строю. Не звяжаючы на небяспеку, тав. Раўскі патушыў агонь у топцы, выправіў пашкоджанне і павёў поезд далей да фронту.

(БЕЛТА).

Шэфства над ваенным шпіталем

Гэтыя дзяўчаты—частыя госці ў палатах Н-скага ваеннага шпіталю. Іх дружба з параненымі пачалася многа дзён назад і адразу-ж прыняла сардэчны характар. Параненыя чакаюць сваіх шэфаў і вельмі задаволены, калі яны прыходзяць. Комсамолка Д. Напкова і дзяўчаты, якія разам з ёй трымаюць шэфства над шпіталем Н. Саракалетава, М. Ляшчэвіч прыносяць параненым кветкі, газеты і кнігі, дапамагаюць пісаць пісьмы. Параненыя воіны расказваюць сваім шэфам, як яны білі фрыцаў. Артылерыст К. Будзінаў прачытаў ім свае вершы, напісаныя на фронце.

Шэфства над шпіталем беларуска моладзь лічыць сваім святым абавязкам. Параненыя ад усёй душы дзякуюць за ўвагу і клопаты аб іх.

Старонка пра Беларусь у чырвонаармейскай газеце

Чырвонаармейская газета «За Родіну» прысвяціла старонку Беларусі. Газета піша: «Беларусь, за вызваленне якой мы змагаемся, мае сваю цудоўную літаратуру. З асаблівай сілай гучаць словы беларускіх пісьмемнікаў і паэтаў у дні вялікай Айчынай вайны. Іны заклікаюць народ да бялітаснага знішчэння нямецкіх акупантаў, славяць мужнасць і доблесць воінаў Чырвонай Арміі». Газета прыводзіць выказванні беларускіх пісьмемнікаў аб сваёй Радзіме. Тут верш Ільі Буналы «За ўсё жыццё» і верш Якуба Коласа «Лес», урывак з верша П. Кавы «Лісьце і змагацца», выказванні М. Багдановіча, З. Бядулі і іншых беларускіх пісьмемнікаў.

Міжнародная інфармацыя

Паведамленні штаба вярхоўнага камандавання экспедыцыйных сіл саюзнікаў

ВОЙСКІ САЮЗНІКАЎ ЗАНЯЛІ ШЭРБУР

ЛОНДАН, 26 чэрвеня. (ТАСС). У вярхнім паведамленні штаба вярхоўнага камандавання экспедыцыйных сіл саюзнікаў ад 26 чэрвеня гаворыцца:

«У Шэрбурцы працягваюцца вулічныя баі. Немцы аказваюць жорсткае супраціўленне, але горад наступова ачышчаецца.

На паўночна-ўсходняй акапачасці паўвострава праціўнік аказ-

вае слабае супраціўленне. На паўночны захад у раёне мыса Дэ-Ля-Аг у праціўніка ўсё яшчэ маюцца некаторыя сілы. Войскі саюзнікаў прасунуліся ў сектары Фонтаней, на ўсход ад Тылі-скор-Сель. У выніку жорсткіх баёў пашы пазіцыі палепшаны.

Спачатку дэсантных аперацый па плацдарме ўзята звыш 20 000 гадонных.

ЛОНДАН, 27 чэрвеня. (ТАСС). У апублікаваным сёння камюніке штаба вярхоўнага камандавання экспедыцыйных сіл саюзнікаў гаворыцца:

«Праз 20 дзён пасля першага ўдара войскі саюзнікаў трывала замацаваліся на прадмостным умацаванні, які ахоплівае амаль увесь паўвостраў Кантапэн і буйнейшы порт. Вызваленне Шэрбур было завершана ў выніку апошняга дня жорсткіх баёў у паўночна-заходняй частцы горада. Праціўнік страціў у боях вялікую частку чатырох пяхотных дывізіяў і многа ваенных гандлё-

вых суднаў. Захоплены ў палон камандуючы гарнізонам Шэрбур генерал-лейтэнант фон Шлібен і камандуючы германскай марскою абаронай у Нармандыі контр-адмірал Генеке. У выніку моцнай атакі ў напрамку да магістралі Вілер—Бокж—Кав заняты Шэ і Фонтанэ. Войскі саюзнікаў прасунуліся на некалькі міль, перамагаючы супраціўленне бронетанкавых сіл і пяхоты праціўніка. Прасоўванне працягваецца. На працягу ўчорашняга дня і сёнешняй ночы штурмы і густая воблачнасць моцна абмяжоўвалі дзеянні авіяцыі».

ВАЕННЫЯ ДЗЕЙННІ У ІТАЛІІ

ЛОНДАН, 27 чэрвеня. (ТАСС). Штаб войск саюзнікаў у Італіі паведамляе, што арміі саюзнікаў на італьянскім фронце працягвалі атакі супроць ворага, які аказвае моцнае супраціўленне на сваіх эр'ергардных пазіцыях на захад і на ўсход ад Тразіменскага возера. Войскі саюзнікаў прасунуліся на шырокім фронце. Часці амерыканскай 5-й арміі наступваюць ўздоўж заходняга ўзбярэжжа і ў сучасны момант знаходзяцца прыкладна ў 16 кілометрах на поўнад ад Помбіно. Часці англійскай 8-й арміі занялі горад Кіузі (на паўднёвым захад ад Тразіменскага

возера) і прасунуліся на некалькі міль на поўнач. Злучэнні авіяцыі саюзнікаў бамбардыравалі чыгуначныя збудаванні праціўніка, варожыя судны ля заходняга ўзбярэжжа Італіі і ў Адрыятычным моры, а таксама варожыя аб'екты ў Югаславіі. Мінулай ноччу самалёты саюзнікаў бамбілі нафтаперагонны завод у Трыесте.

У гэтых аперацыях было знішчана па крайняй меры 55 самалётаў праціўніка, 44 самалёты саюзнікаў не вярнуліся да сваёй базы.

БЕГСТВА МУСАЛІНІ У ГЕРМАНІЮ

ЖЭНЕВА, 27 чэрвеня. (ТАСС). Як паведамляе швейцарская газета «Газет де Лозан», Мусаліні ўцёк у Германію. Італьянскія фа-

шысцкія гаварылі ахоплены павікай у сувязі з хуткім наступленнем саюзнікаў у Італіі.

КАШТОУНЫЯ ПАПЕРЫ ХЕЛЬСІННІ ПЕРАВЕЗЕНЫ У СТАКГОЛЬМ

СТАКГОЛЬМ, 27 чэрвеня. (ТАСС). Газета «Вестманландс Ленс Тиднинг» піша: «24 чэрвеня гарадское кіраўніцтва Хельсінкі эвакуіравала свае каштоўныя паперы ў Стакгольм. Гэтыя паперы будуць дэпаніраваны ў Швецыі. Паведамляюць, што немцы і

кіруючыя фінскія фашысты ўжо склалі план эвакуацыі вялікага ліку фінскіх грамадзян у Германію. Гэта эвакуацыя будзе праведзена ў выпадку ўзнікнення катастрофічнага становішча ў выніку рускага наступлення».

РЭДАКЦЫЙНАЯ КАЛЕГІЯ

МОЗЫРСКІ ДЗЯРЖАЎНЫ НАСТАЎНІЦКІ ІНСТЫТУТ

Адкрыў прыём настаўнікаў, якія працуюць у 5—10 класах школ Беларускай ССР, на I і II курсы заочнага аддзялення па факультэтах: мовы і літаратуры, фізіка-матэматычнаму, гістарычнаму, прыродазнаўча-геаграфічнаму.

Завочнікі ў часе выкліку карыстаюцца льготамі, устаноўленымі ўрадам, забяспечваюцца праездам, інтэрнатам, харчаваннем.

Заявы падаваць на імя дырэктара інстытута. Да заявы прыкладзі: аўтабіяграфію, дакументы аб адукацыі і аб месцы работы.

Адрас: г. Мазыр, Леніна, 13. Настаўніцкі інстытут.

Дырэкцыя.